

# भारत में बनेगी टेस्ला की सबसे सस्ती कार

21 अप्रैल की देर शाम तक भारत पहुंचेंगे मस्क, पहली ईवी फैक्ट्री लगाने का कर सकते हैं एलान

जयपूरकांत रंजब • जागरण

नई दिल्ली : दुनिया की नंबर वन इलेक्ट्रिक वाहन निर्माता कंपनी टेस्ला और इंटरनेट मीडिया प्लेटफॉर्म एक्स के प्रमुख एलन मस्क 21 अप्रैल की देर शाम भारत पहुंच जाएंगे। इस दौरान वह भारत के तीन प्रमुख औद्योगिक सेक्टर सोलर ऊर्जा, इलेक्ट्रिक वाहन और सेटेलाइट के जरिये इंटरनेट सेवा में उतरने की घोषणा कर सकते हैं।

कंपनी की तरफ से भारत में पहली और एशिया में तीसरी ईवी फैक्ट्री लगाने की संभावना है। इसके साथ ही यह भी माना जा रहा है कि टेस्ला सीईओ मस्क भारत में दुनिया की अपनी सबसे सस्ती इलेक्ट्रिक कार बनाने का भी एलान करेंगे। भारत स्थित प्लांट यहां के घरेलू बाजारों से ज्यादा एशिया और दक्षिणी अमेरिकी देशों के बाजारों को ध्यान में रखकर लगाने की तैयारी है। टेस्ला प्रमुख की तरफ से ये सारी घोषणाएं तब होंगी

22 अप्रैल को प्रधानमंत्री नरेन्द्र मोदी से कर सकते हैं मुलाकात

सेटेलाइट आधारित इंटरनेट सेवा स्टारलिक की भी घोषणा संभव



जब भारत में आम चुनाव का दौर शुरू हो चुका होगा और पीएम मोदी की सरकार वर्ष 2047 तक भारत को विकसित देशों की श्रेणी में खड़ा करने की बात लगातार कर रही है।

मस्क के भारत पहुंचने से पहले स्टारलिक को मिल जाएगी मंजूरी : मस्क की पीएम मोदी से मुलाकात 22 अप्रैल को हो सकती है। एलन

मस्क भारत में अपनी सेटेलाइट आधारित इंटरनेट सेवा स्टारलिक को लेकर भी घोषणा करने वाले हैं। एक दिन पहले ही दूरसंचार विभाग ने स्टारलिक के भारतीय संचालन संबंधी प्रस्ताव को सैद्धांतिक मंजूरी दे दी है। इसकी अंतिम मंजूरी गृह मंत्रालय, वित्त मंत्रालय और संचार मंत्रालय के बीच हुए विमर्श के बाद

टेस्ला के लिए प्राथमिकता वाला देश बना भारत

मस्क भारत की यात्रा पर तब आ रहे हैं जब चीन और अमेरिका के ईवी में उनकी हिस्सेदारी कम होने की खबर आई है। चीन अभी ईवी का सबसे तेजी से बढ़ने वाला बाजार है लेकिन वहां की घरेलू कंपनियां (बीवाइडी आदि) काफी तेजी से आगे बढ़ रही हैं। ऐसे में टेस्ला की नजर भारतीय बाजार पर है और वह भारत में ऐसी इलेक्ट्रिक कार लांच करना चाहती है जो दुनियाभर के विकासशील बाजारों में बेची जा सके। एक तरह से भारत अभी टेस्ला के लिए एक प्राथमिकता वाला देश बन गया है जहां वह ईवी के अलावा दूसरे प्रौद्योगिक आधुनिक उद्योगों में निवेश कर सकती है। बहरहाल, इस बारे में विस्तार से घोषणा पीएम मोदी के साथ बैठक के बाद होने की संभावना है। कंपनी यह भी बताएगी की उसका भारत स्थित संयंत्र किस राज्य में होगा। मस्क की भारतीय स्टार्ट अप और देश के कुछ प्रसिद्ध उद्योगपतियों से भी मुलाकात होगी।

मिलेगी। सेटेलाइट आधारित संचार व इंटरनेट सेवा भारत में देने को लेकर मस्क ने जून, 2023 में ही अपनी मंशा जताई थी।

टेस्ला के सलाहकार ईवी वाहन नीति पर बैठक में शामिल हुए : नई दिल्ली, प्रेट्र : टेस्ला के एक सलाहकार भारत की नई इलेक्ट्रिक वाहन (ईवी) नीति पर गुरुवार को हुई एक बैठक

में शामिल हुए। एक अधिकारी ने बताया, 'नई ईवी मैनुफैक्चरिंग नीति के लिए तैयार किए जाने वाले दिशानिर्देशों के लिए सुझाव मांगे जाने को लेकर एक बैठक आयोजित की गई थी, जिसमें टेस्ला से उसका सलाहकार 'द एशिया ग्रुप' शामिल हुआ। बैठक में वियतनाम की ईवी विनिर्माता विनफ्रस्ट भी मौजूद थी।